

కమలే, కమలాక్షవల్లభే, త్వం  
కరుణాపూరతరంగితై రపాంగైః,  
అవలోకయ మా మకించనానాం  
ప్రథమం పాత్ర, మకృత్రిమం దయాయాః. 20

బిల్వాటవీమధ్యలసత్సరోజే  
సహస్రపత్రే సుఖసన్నివిష్టామ్,  
అష్టాపదాంభోరుహపాణిపద్మాం,  
సువర్ణవర్ణాం, ప్రణమామి లక్ష్మీమ్. 21

కమలాసనపాణినా లలాటే లిఖితా  
మక్షరపంక్తి మస్య జంతోః  
పరిమార్జయ, మాత రంఘ్రిణా తే  
ధనికద్వారనివాసదుఃఖదోగ్ధీమ్. 22

అంభోరుహం జన్మగృహం భవత్యాః,  
వక్షస్థలం భర్తృగృహం మురారేః,  
కారుణ్యతః కల్పయ పద్మవాసే,  
లీలాగృహం మే హృదయారవిందమ్. 23

స్తువంతి యే స్తుతిభి రమూభి రన్వహం  
త్రయీమయీం త్రిభువనమాతరం రమామ్,  
గుణాధికా గురుతరభాగ్యభాగినో  
భవంతి తే భువి బుధభావితాశయాః. 24

శ్రీశంకరభగవత్పాదవిరచిత కనకధారాస్తోత్రం సంపూర్ణమ్

**శ్రీ శృంగేరి శంకరమఠం**

**శ్రీ చారదా పరమేశ్వరీ దేవస్థానం**

సంఘతీనగర్ 2వ లైను, గుంటూరు - 522 004.

ఫోన్ : 0863-2356444, 8977585444



## కనకధారాస్తోత్రమ్

వందే వందారుమందార మిందిరానందకందలమ్,  
అమందానందసందోహబంధురం సింధురాననమ్.

### కనకధారాస్తవం

అంగం హరేః పులకభూషణ మాశ్రయంతీ  
భృంగాంగ నేవ ముకులాభరణం తమాలమ్,  
అంగీకృతాఖిలవిభూతి రపాంగలీలా  
మాంగల్య దాస్తు మమ మంగళదేవతాయాః. 1

ముగ్ధా ముహూర్ విదధతీ వదనే మురారేః  
ప్రేమత్రపాప్రణిహితాని గతాగతాని,  
మాలాదృశోర్ మధుక రీవ మహోత్పలే యా  
సా మే శ్రియం దిశతు సాగరసంభవాయాః. 2

విశ్వామరేంద్రపదవిభ్రమదానదక్ష  
మానందహేతు రధికం మురవిద్విషో 2 పి,  
ఈష న్నిషీదతు మయి క్షణ మీక్షణార్థం  
ఇందీవరోదరసహోదర మిందిరాయాః. 3

ఆమిలితాక్ష మధిగమ్య ముదా ముకుంద  
మానందకంద మనిమేష మనంగతంత్రమ్,  
ఆకేకరస్థితకనీనికపక్షునేత్రం  
భూత్యై భవే న్మమ భుజంగశయాంగనాయాః. 4

బాహ్వాంతరే మధుజితః శ్రితకౌస్తుభే యా  
హారావ భీవ హరినీలమయీ విభాతి  
కామప్రదా భగవతో 2 పి కటాక్షమాలా  
కల్యాణ మావహతు మే కమలాలయాయాః. 5

కాలాంబుదాళిలలితోరసి కైటభారే:  
 ధారాధరే స్ఫురతి యా తటిదంగ నేవ,  
 మాతు స్సమస్తజగతాం మహనీయమూర్తి:  
 భద్రాణి మే దిశతు భార్గవనందనా యా. 6

ప్రాప్తం పదం ప్రథమతః ఖలు యత్ప్రభావాత్  
 మాంగల్యభాజి మధుమాధిని మన్మథేన,  
 మ య్యాపతేత్ త దిహ మంధర మీక్షణార్థం  
 మందాలసం చ మకరాలయకన్యకాయాః. 7

దద్యాద్ దయాసుపవనో ద్రవిణాంబుధారా  
 మస్మి న్నకించనవిహంగశిశౌ విషణ్ణే,  
 దుష్కర్మఘర్మ మపనీయ చిరాయ దూరం  
 నారాయణప్రణయినీనయనాంబువాహః. 8

ఇష్టావిశిష్టమతయో ఓపి యయా దయార్థ  
 దృష్ట్యా త్రివిష్టపపదం సులభం లభంతే,  
 దృష్టిప్రహృష్టకమలోదరదీప్తి రిష్టాం  
 పుష్టిం కృష్టిష్ట మమ పుష్కరవిష్టరాయాః. 9

గీర్దేవ తేతి, గరుడధ్వజసుంద రీతి,  
 శాకంభ రీతి, శశిశేఖరవల్ల భేతి,  
 సృష్టిస్థితిప్రళయకేళిషు సంస్థితా యై  
 తస్యై నమ స్త్రిభువనైకగురో స్తరుణ్యై. 10

శ్రుత్యై నమో ఓస్తు శుభకర్మఫలప్రసూత్యై,  
 రత్యై నమో ఓస్తు రమణీయగుణార్ణవాయై,  
 శక్త్యై నమో ఓస్తు శతపత్రనికేతనాయై  
 పుష్ట్యై నమో ఓస్తు పురుషోత్తమవల్లభాయై. 11

నమో ఓస్తు నాళీకనిభాననాయై.  
 నమో ఓస్తు దుగ్ధోదధిజన్మభూమ్యై,  
 నమో ఓస్తు సోమామృతసోదరాయై,  
 నమో ఓస్తు నారాయణవల్లభాయై. 12

నమో ఓస్తు హేమాంబుషీరికాయై,  
 నమో ఓస్తు భూమండలనాయికాయై,  
 నమో ఓస్తు దేవాదిదయాపరాయై,  
 నమో ఓస్తు శార్ఙ్గాయుధవల్లభాయై. 13

నమో ఓస్తు దేవ్యై, భృగునందనాయై.  
 నమో ఓస్తు విష్ణో రురసి స్థితాయై,  
 నమో ఓస్తు లక్ష్మ్యై, కమలాలయాయై,  
 నమో ఓస్తు దామోదరవల్లభాయై. 14

నమో ఓస్తు కాన్త్యై, కమలేక్షణాయై,  
 నమో ఓస్తు భూత్యై, భువనప్రసూత్యై,  
 నమో ఓస్తు దేవాదిభి రర్చితాయై,  
 నమో ఓస్తు నందాత్మజవల్లభాయై. 15

సంపత్కరాణి సకలేంద్రియనందనాని  
 సామ్రాజ్యదానవిభవాని సరోరుహాక్షి  
 త్వద్వందనాని దురితాహరణోద్యతాని  
 మా మేవ మాత రనిశం కలయంతు మాన్యే. 16

యత్కటాక్షసముపాసనావిధిః  
 సేవకస్య సకలార్థసంపదః  
 సంతనోతి వచనాంగమానసై  
 స్త్వాం మురారిహృదయేశ్వరీం భజే. 17

సరసిజనిలయే, సరోజహస్తే,  
 ధవళతరాంశుకగంధమాల్యశోభే,  
 భగవతి, హరివల్లభే, మనోజ్ఞే,  
 త్రిభువనభూతికరి, ప్రసీద మహ్యమ్. 18

దిగ్మస్తిభిః కనకకుంభముఖావస్పృష్ట  
 స్వర్వాహినీవిమలచారుజలప్లుతాంగీమ్,  
 ప్రాత ర్నమామి జగతాం జననీ, మశేష  
 లోకాధినాథగృహిణీ, మమృతాబ్ధిపుత్రీమ్. 19